



د زړونو او دماغونو ماینونه

۲ برخه

ما څیرکیار ته یو بې نومه چا له جرمني نه یو کتاب رالیرلی دی او هیله یې رانه کړې ده چې یو څه پرې ولیکم. خو په کتاب او په اینټرنیټ کې چا د دغه منلي ژورنالیست او تاریخپوه د ژوندلیک په اړه څه نه دي لیکلي. اټکل کوم چې افغان ملتې تمایل به یې لاره، یا به یې په افغان ملت گوند کې دوستان لرل؟ زه له دغه کتاب («د زړونو او فکرونو ماینونه») نه دوه برخې غوره کوم او هره برخه د عبدالجلیل وجدی په خپله وینا کې پریږدم.

کتاب د ۱۹۹۹ د اپریل په ۴ (۱۵ وری ۱۳۷۸) بشپړ شوی و او په کال ۲۰۰۰ کې خپور شوی و، او ۲۴۰+ مخونه لري. څېړندوی یې په جرمني کې «د پښتني فرهنگ د ودې او پراختیا ټولنه» ده، او کتاب د دغې ټولنې د مشر محمد اصف وردگ په «خاني مالي پانگه خپور شوی» دی. چاپنځی یې «ملت پریس لاهور» دی. که څوک د ښوواند وجدی د ژوند لیک په اړه معلومات لري. هیله ده چې زما سره یې شریک کړي. او س به راشم د وجدی خپلې وینا ته:

(۲) ملي ستم که کلتوري ستم:

په وروستیو وختونو کې ځینو کسانو په عجیبه توگه د «پښتون اپارتاید» اصطلاح جوړه کړې ده چې دا اصطلاح په افغانستان کې د ملي ستم په څیر مورد او واقعیت نه لري، یعنې دوی غوښتي دي چې ووايي په افغانستان کې پښتنو د اپارتاید پالیسي چلولي ده... که په وچ زور وغواړ چې د افغانانو لیکه او لاره د دې اصطلاح په تنگ قالب کې واچوو نو د معکوس مفهوم اخستلو امکانات یې زیات محسوس دي.

ټول خبر دي چې د ملي ستم نظریه [د افغانستان] په مارکسیستي [کمونیستي] ډلو کې راپیدا شوه. دې نظریې په خاصه توگه د بدخشان په ولایت کې چې د تاجیکستان د پخواني شوروي جمهوریت سره یې پولې شریکي دي وده وکړه... کله چې څوک خپله تر پښو لاندې ځمکه نه ویني او لیرې نڅښې د نظر په غشي ولي نو بیا د تحقیق نه مخکې قضاوت کوي او دا هغه شی دی، چې د ورکړل شویو تعریفونو له مخې تعصب بلل کیږي... کومو کسانو چې په افغانستان کې د ستم ملي مفکورې ته آب و تاب ورکړی دی هغوی په یو ډول کلتوري ستم سترگې پټې کړې دي او «ژبنی اپارتاید»، ته یې پام نه دی کړی. په ځینو خپرونو کې د سلطان علي کښتمند د خولې څخه داسې یوه اخیستل شوې خبره لیکل شوې ده چې په هغې کې یې پښتانه «اکثریت بی فرهنگ»، بللی دي. په جنوبي افریقا کې د سپین پوستو اقلیت د تورپوستو اکثریت ته همداسې خبرې جوړې کړې وې. فرق یې یوازي دومره دی چې هلته یو قومي لږکی مسلط و او دلته یو درباري قشر مسلط و... که حقیقت ته وگورو د بدخشان د خلکو ممتاز قشر تل په هغه حاکمه دستگاه کې د پیاوړې برخې خاوند

و چې د[محمّد] ظاهر بدخشي په گو مان يې ملي ستم چلاوه. مثلاً په امانيه دوره [۱۹۱۹ تر ۱۹۲۹] کښې محمد ولي [دروازي] بدخشي [د کانديد اکاډميسن اعظم سيستاني په وينا ،،سرکرده غلام بچه گان دربار،، حبيب الله خان] د دولت ډير قوي مټ و تر دې چې د صدارت عظمي د څوکۍ لپاره په نظر کې نيول شوی و او د اعليحضرت امان الله خان د نړيوال اوږده سفر پر وخت د ده وکیل اوجانشين و. د [محمّد] ظاهر شاه د سلطنت په موده کې علي محمد خان د دربار وزير هم بدخشي و. د دربار وزير په اصطلاح تل د بني مټ له وزيرانو څخه وي او معمولاً هغه څوک وي چې د پاچا د مرگ او ژوند مساله تر ډيره حده ورسره ارتباط لري. همدغه مدير او محترم شخصيت د مرحوم محمد داود خان د صدارت عظمي په موده کې د صدارت لومړی مرستيال و.... د ده زوی [حقوقپوه] حميد الله د هغو محترمو او باوري کسانو څخه و چې د لمريز ۱۳۴۳ [۱۹۶۴] د اساسي قانون [د تسويد] په کميټه کې د غړيتوب چانس ورکړل شویامير عبدالرحمن خان د بدخشانيانو زوم و. امير حبيب الله خان د ده د بدخشي ښځې گلريز څخه زيږيدلی و. کله چې حبيب الله خان برتانوي هند ته په سفر لار نو يوې انگريزي خپرونې (ويست مينيسټرگازيت) عموماً رسمي خپرونه) د ده مفصله سوانح ليکلي وه او په هغې کې يې څرگنده کړې وه چې د امير عبدالرحمن خان د محمد زى ښځې بي بي حليمې زوى سردار محمد عمر خان و چې مور يې د نسب په سلسله کې د امير دوست محمد خان [۱۸۲۶ تر ۱۸۶۳] د بارکزی واکمنۍ موسس] له نوميانو څخه وه خو د پاچاهۍ چانس د گلريزې زوى حبيب الله خان تر لاسه کړ. د ده [حبيب الله خان: ۱۹۰۱ تر ۱۹۱۹] په دوره کې په پښتنو کې د کلتوري ستم اندازه دومره زياته وه چې ملي ژبه پښتو هغه وخت د پوهنې په نصاب کې د انگريزي ژبې په څير اختياري وه يعنې څومره چې انگريزي پردی بلل کيده، هغومره پښتو پردی او غير ضروري وه. دا ځکه چې د دربار رنگينيو او شخصي خپلويو د ده احساس هم له پښتنو څخه پردی کړی و. بله خبره داده چې پاچاهانو تل د يو معمول په توگه د خپلې حکمرانۍ د بقا لپاره يو قوم له بل قوم سره اچولی دی. د مثال په توگه امير عبد الرحمن خان د افغان او انگليس د دوهم جنگ قهرمان غازي محمدجان خان مزارشريف ته د تگ [تبعيد] په لار کښې د ازبکانو په لاس په شهادت ورساوه.



غازي محمد جان خان وردگ

په همدې ډول ده خپل ځينې نور هغه مظالم چې په نورو قومونو يې

کول د پښتنو په لاس سرته رسولي دي. ببرک کارمل او نجيب زموږ د زمانې دوه نور همداسې ستمکاران وو چې يو قوم يې په بل قوم باندې خپلو. دا بل څوک نه و نجيب و چې د پښتنو د خپلو او شرمولو لپاره يې ...د [عبد الرشيد] دوستم څخه ستر قهرمان جوړ کړ ... دا له شکه وتلې خبره ده چې د افغانستان د هرې زمانې په حاکمه دستگاه کې د افغانستان د ټولو اقوامو افراد شامل وو او د دولت بيروکراسي تر ډيره حده د دري ژبو په لاس کښې وه. نو هر استبدادي حکومت چې د افغانستان په ټولو خلکو کوم استبداد چلولی دی هغه داسې ستم نه دی لکه چې ستميانو فکر کړی دی. يا نورو په دوی کښې داسې فکر تلقين کړی دی خو هغه کلتوري ستم چې په پښتنو تحميل شوی دی ډير زيات محسوس دی. مخونه ۲۰۷ تر

۲۱۱

* دهغه وخت د انگريزي اخبارونو د کټيگونو يو کليکسيون د کوټې د ښار د يو پخواني ښاروال سردار محمد ايوب خان وردگ د انټيکو اثارو په شخصي موزيم کې خوندي